



!السلام علیکم

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔  
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842



پھر اس نے ڈریسنگ ٹیبل سے وہ انگوٹھی اٹھا کر پہنی جو غالباً فریش ہونے سے پہلے اس نے اتاری تھی۔ وہ اس انگوٹھی کو چھ سال سے پہن رہی تھی۔ وہ اتنی بیش قیمت نہیں لگتی تھی۔ سادے رنگ کے درمیان میں چھوٹا سا وائٹ کلر کانگ جڑا تھا۔ وہ بیش قیمت نہیں تھی لیکن اس کے لئے قیمتی تھی۔ فون بیل کی آواز پر وہ مڑی اور بیڈ کے سائیڈ ٹیبل سے اپنا فون اٹھایا۔

”ہیلو۔۔۔۔۔“

فون کو کان اور کندھے کے بیچ میں دبا کر وہ بیڈ پر پڑا اپنا ڈوپٹا اٹھا کر سیٹ کرنے لگی۔

”ہاں، ہاں شانزے میں تیار ہوں۔ تم نے خیریت سے فون کیا؟“

اپنی بات کہہ کر وہ ڈریسنگ ٹیبل سے اٹھا کر بریسلٹ پہننے لگی جو کہ اس کے ابو کا اس کے لئے آخری تحفہ تھا۔ دوسری طرف کی بات سن کر اس کے چہرے کے تاثرات بدلے پھر وہ معذرت خوانہ لہجے میں بولی۔

”سوری، یار شانزے کل رات میں تھک ہی اتنا گئی تھی کہ تمہاری بات زہن سے نکل گئی۔“

پھر دوسری طرف کی بات سن کر فوراً بولی۔



بیگ پکڑتی وہ باہر کو بھاگی تھی۔

”اسلام علیکم! اماں۔“

گھر کا دروازہ بند کرتے وقت اس کی نظر ساتھ گھر کے باہر بیٹھی ہوئی بزرگ خاتون پر

پڑی تو اس نے ہر روز کی طرح سلام کیا۔

”وعلیکم اسلام! بیٹا آج جلدی نہیں جا رہی۔؟“

گلی محلے میں سب کو پتہ تھا کہ وہ اس گھر میں اکیلی رہتی ہے اور نوبے اس کی ڈیوٹی شروع ہوتی ہے اور ساڑھے آٹھ گھر سے نکلتی ہے۔ آج آٹھ بجے سے پہلے نکلتے دیکھ کر

اماں نے اس سے پوچھا تھا۔

”اماں، شانزے کا بھائی ہے نہ مونیز، اس کی طبیعت نہیں ٹھیک۔ وہ کہہ رہی تھی گھر

چکر لگا لینا۔ اس کے امی، ابو بھی میرا پوچھ رہے تھے۔“

اور یہ بھی سب جانتے تھے کہ اس کے گھر صرف اس کی دوست شانزے ہی آتی تھی۔

”اچھا، بیٹا، دھیان سے جانا۔ آج کل حالات ویسے ہی خراب ہیں۔“

”جی اماں۔“

وہ تابعداری سے سر ہلا کر گاڑی کی طرف بڑھی۔ گاڑی میں بیٹھ کر وہ زن سے گاڑی

آگے بھگالے گئی۔

”بس، اللہ ہی اس بچی کو اس کے صبر کا اجر دے۔ پتہ نہیں گھر والے کہاں ہیں۔ بچی کو اس دنیا میں اکیلا کر دیا۔“

پچھے اماں اس کی حالت پر تبصرہ کرتی اٹھ کھڑی ہوئی۔ کیونکہ بوند باندی شروع ہو چکی تھی۔

”سوری یار، میرے زہن سے نکل گیا تھا۔“

شانزے کے گھر پہنچ کر وہ لان میں سبزہ زار پر چلتی اس کے قریب آتے ہوئے بولی۔ وہ جو اسے پھر سے کال کرنے ہی والی تھی اسے دیکھ کر جلدی سے اس کی طرف آئی۔

چھبیس، ستائیس سال کی وہ خوش شکل اور سادہ سی لڑکی تھی جو اس وقت شکایتی انداز میں اس کی طرف آئی تھی۔

”کام کو اتنا سر پر سوار کرو گی تو اسی طرح باتیں بھولنے لگے گی۔“

اس کے گلے لگتے ہوئے وہ شکایتی انداز میں بولی۔

”اچھا، جلدی اندر چلو۔ مجھے پھر نکلنا ہے۔ ایک منٹ بھی دیر ہوئی تو دادی بہت بولیں گی۔“





درمیان وہ اکیلی کھڑی ان سب کو حیرت سے دیکھ رہی تھی۔

”آؤ، زخرف پیٹا آؤ، کیک کاٹو۔“

اُن صاحب نے پیار سے اسے دیکھتے ہوئے کہا جو غالباً شانزے کے والد تھے۔ وہ

خاموشی سے چلتی ہوئی میز کی قریب آئی پھر اس نے انکل، آنٹی سے پیار لیا۔

”ہمیشہ خوش رہو۔“

انہوں نے اسے دعادی۔ پھر اس نے پھکی مسکراہٹ چہرے پر سجاتے ہوئے کیک کاٹا۔ وہ بار بار شانزے کی طرف بھی دیکھتی جو اس سے نظریں چُرا رہی تھی۔ سب نے مل کر کیک کھایا۔

”شانزے، تم مجھے بتا دیتی۔۔۔“

جب شانزے نے اس کی طرف تحفہ بڑھایا تو اس نے شکایتی انداز میں اسے دیکھ کر کہا۔

”ہاں تاکہ تم انکار کر دیتی اور پھر ہمارا پلان خراب ہوتا۔“

”لیکن پھر بھی شانزے، اب ہر سال اچھا نہیں لگتا۔“

”بیٹا، آپ بھی ہماری شانزے کی طرح ہو۔ آپ کو اچھا لگے یا نہ لگے لیکن ہمیں اچھا

لگتا ہے۔“

شانزے کے والد نے اس کے سر پر ہاتھ رکھتے ہوئے کہا۔ وہ سفید شلوار قمیض میں



”خفا ہو گئی ہو۔۔۔۔۔؟“

”نہیں تمہیں کیا لگتا ہے مجھے خوش ہونا چاہیے۔ شانزے پانچ سال کافی عرصہ ہوتا ہے۔ انہوں میں سے کسی نے پلٹ کر میرے بارے میں کچھ بھی نہیں پوچھا تو پھر تم لوگ کب تک میرا برتھ ڈے کیک کاٹتے رہو گے۔ تمہیں یاد ہو گا پچھلے سال بھی ہماری اسی وجہ سے کتنی لڑائی رہی تھی اور پھر پورا ایک ہفتہ ہم نے ایک دوسرے سے بات نہیں کی تھی۔“

”ہاں، تو تم کب تک اُن سب کی وجہ سے اپنے اچھے دنوں کو خراب کرو گی۔“  
شانزے نے بھی تیز آواز میں کہا۔  
”میں ان کی وجہ سے کیوں کوئی دن خراب کروں گی۔ میرا ویسے ہی کوئی دن منانے کو دل نہیں کرتا۔“

اس بات پر زخرف یک دم چلائی۔  
”خود کو اچھی تسلی دے لیتی ہو تم۔ اپنی وے تم اس وقت ٹھیک نہیں ہو۔ تمہیں دیر ہو رہی ہے۔ اس وقت تم جاؤ۔“  
”یہی بہتر ہے۔“

زخرف کہہ کر مڑی اور گیٹ سے باہر نکل گئی۔ شانزے نے افسوس سے اس کی پشت



کھولا۔ سامنے بیڈ کراؤن سے ٹیک لگائے وہ دروازے کو ہی دیکھ رہیں تھیں۔

”پورا ایک منٹ اور جھبیس سیکنڈ لیٹ ہو تم۔“

زخرف نے گہری سانس لی۔ دروازے کے ہینڈل کو پکڑا ہاتھ پہلو میں آگرا۔

”آپ بھی نہ۔۔۔ ایک منٹ کا حساب رکھتی ہیں۔“

سر جھٹکتے ہوئے زخرف اندر آئی اور آورا آل کوٹ سمیت اپنا سامان صوفے پر رکھتی ہوئی ان کے پاس آئی۔

وہ چہرے سے ستر، بہتر سال کی خاتون لگتی تھی۔ چہرے پر جھریاں بڑھنے کی وجہ سے وہ مزید ضعیف لگ رہی تھیں۔ البتہ ان کا چہرہ روشن تھا اور ان کی بھوری آنکھیں اس بات کی تصدیق کر رہی تھیں کہ وہ جوانی میں بہت پیاری ہوتیں تھیں۔

زخرف نے آگے بڑھ کر انہیں سہارا دے کر اٹھایا۔ پھر باتھ روم کی طرف لے گئی۔ وہ باتھ روم میں چلی گئیں تو وہ جلدی سے مڑی اور کمرے کی چیزیں سمیٹنے لگی۔

ان کے باہر آنے تک وہ بیڈ شیٹ ٹھیک کر کے میز سے چیزیں اٹھا کر سمیٹ چکی تھی۔

وہ کھڑکیوں کے آگے سے پردے ہٹا رہی تھی جب انہوں نے اسے آواز دی۔ اس نے جلدی سے آگے بڑھ کر انہیں تھاما اور بیڈ پر بٹھایا۔

پھر اس نے شلف سے اٹھا کر انہیں قرآن پکڑا یا۔ روزانہ کا یہی معمول تھا۔ اب وہ قرآن

پڑھیں گی اور وہ ان کو صوفے پر بیٹھ کر دیکھے گی۔

بشریٰ اماں کو کچھ عرصہ پہلے دائیں بازو پر فالج کا ایک ہوا تھا۔ پہلے زخرف انہیں ہسپتال میں ہی ٹریٹمنٹ دیتی تھی پھر انہیں ڈسچارج کیا تو ان کے بڑے بیٹے محمود (جن کے ساتھ وہ رہتیں تھیں) نے ڈاکٹر سے بات کر کے زخرف کو ان کی حالت بہتر ہونے تک ان کی دیکھ بھال کیلئے رکھ لیا۔ اب وہ صبح نوبے ان کے گھر آتی اور دوپہر تین بجے سے شام سات بجے تک ہو اسپتال میں ڈیوٹی دیتی تھی۔

تین ماہ سے یہاں آتے جاتے زخرف کا یہاں کے گھر والوں سے اپنائیت کا رشتہ بن چکا تھا۔

بشریٰ اماں کا ایک بیٹا اور ایک بیٹی تھی۔ لیکن زخرف صرف محمود صاحب، ان کی بیگم اور بچوں سے واقف تھی۔ باقی اگر ان کی بیٹی گھر آتی بھی تھی تو زخرف ان سے کبھی نہیں ملی تھی۔

محمود صاحب کے تین بچے تھے۔ محمل، حمزہ اور احد۔ حمزہ کی شادی ہو گئی تھی اور اس کی ایک چار سال کی بیٹی تھی۔ محمل اور احد ابھی پڑھ رہے تھے۔



”تم آج یونی کیوں نہیں گئی۔۔۔۔؟“

اُحد نے پیچھے سے آکر اس کے ہاتھ سے روموٹ اُچکتے ہوئے پوچھا۔

”میری مرضی۔۔۔۔“

محمل سے تنک کر کہا۔

”ہاں ضرور آج کوئی پریزنٹیشن ہوگی اور تمہاری تیاری نہیں ہوگی اس لئے تم نے کہا

چھٹی کر لی جائے۔“

”میرا خیال ہے تم اپنا بہانہ بنا رہے ہو۔ تم بھی تو آج گھر میں پھرتے نظر آ رہے ہو۔“

”بات تو سچ ہے مگر بات ہے رُسوائی کی۔۔۔۔۔“

اُحد نے ڈھٹائی سے ہنستے ہوئے کہا۔ محمل نے بے حد افسوس سے اسے دیکھا۔

”شرم کر لو۔۔۔۔“

”تمہیں آتی ہو تو تم کر لو۔ چھپکلی نہ ہو تو۔۔۔۔۔“

اُحد نے فوراً کہا۔ محمل کے تو سر پر لگی تلوؤں پر بجمی۔

”امی دیکھ لیں۔ مزاق اڑا رہا ہے میرا۔“

”اُحد باز آؤ۔“

پکن سے مہوش بیگم کی فوراً آواز آئی تھی۔



”بس رو تو پارٹی شروع۔۔۔۔۔ مجھے ایک بات تم ہر بات میں امی کو کیوں بیچ میں لے آتی ہو چھپکی۔۔۔۔۔“

محمل نے جو ابا گود میں رکھا کیشن اٹھا کر اسے مارا جسے اس نے سرعت سے کیچ کر لیا۔  
محمل غصے سے پیر پٹختی اٹھی کچن کی طرف بڑھی۔ پیچھے اُحد کا بے ساختہ قہقہ بلند ہوا۔  
واپس اندر کمرے میں آؤ تو کمرے کے در و دیوار اور کمرے میں موجود اشیاء خاموشی سے زخرف کو پڑھتا سن رہیں تھیں۔ صرف گھڑی کی ٹک ٹک تھی جو مسلسل چل رہی تھی کیونکہ وقت کبھی رُکا نہیں کرتا۔ ہم انسان ہی رُک جاتے ہیں ٹھہر جاتے ہیں کسی ایسے لمحے کی زد میں آ کر خود کو روک لیتے ہیں جس پر بعد میں ہمیں بے حد پچھتاوا ہوتا ہے۔

چند ساعتیں اور بیتیں تو کمرے کی در و دیوار نے زخرف کو کتاب بند کرتے دیکھا۔  
”فائنلی، ایک اور سفر اپنے اختتام کو پہنچا۔ یہ کتاب بھی آج مکمل ہو گئی۔ اب نئی کتاب بتادیں کونسی پڑھے پھر میں کل کو وہ لے آؤ گی۔“

زخرف نے بیڈ سے اترتے ہوئے کہا۔

”کوئی بھی لے آنا جیسے ہر بار لے آتی ہو۔“

”ویسے دادی آپ نے ان لکھاریوں کی ساری کتابیں جوانی میں پڑھی تو ہوئی ہیں لیکن

آپ پھر بھی یہی سن لیتیں ہیں۔۔۔“

اب وہ ایک ہاتھ میں بیگ ٹیڑھا کر کے پکڑے کتاب بیگ میں ڈال رہی تھی۔  
”بیٹا، کوئی کتاب یہ تو نہیں کہتی نہ کہ مجھے دوسری دفعہ نہ پڑھو۔ اچھی کتاب کو دودفعہ نہ  
پڑھو تو اس کتاب میں دیئے ہوئے علم کا حق ادا نہیں ہوتا۔ اور ویسے بھی جو چیز آپ کیلئے  
بہتر ہو اللہ اسے خود ہی بار بار آپ کی راہ میں لاتا ہے۔“

زخرف کے ہاتھ لمحے بھر کو تھم گئے۔ بے اختیار اس کا زہن صبح ہوئے واقع کی طرف  
گیا۔ تو کیا شانزے کے گھر والے اس کیلئے بہتر تھے۔۔۔؟

”زخرف۔۔۔۔۔“

انہوں نے اسے رکے دیکھ کر پکارا تو وہ چونکی۔ ہاتھ میں پکڑے ٹیڑھے بیگ کو جھٹکا لگا  
اور سارا سامان نیچے گر گیا۔

”اُف۔۔۔۔۔“ www.novelsclubb.com

ماتھے پر ہاتھ مار کر وہ نیچے جھکی اور سامان سمیٹنے لگی۔

”زینب۔۔۔۔۔“

اس کے ہاتھ پھر تھمے۔ ان کی آواز پر نہیں ان کے الفاظ پر۔۔۔۔۔ ان کو کیسے



پسند آتی تھی۔

”دادی رہنے دیں۔۔۔“

”زخرف نے پھر کہا۔

”نہیں ہم کل سے یہی کتاب پڑھے گے۔“

دادی نے کسی نتیجے پر پہنچتے ہوئے کہا۔ زخرف نے گہری سانس لے کر سر جھٹکا۔

”ٹھیک ہے۔ لیکن ابھی تو دے دیں۔“

اسے پتہ تھا اب دادی نہیں مانیں گی اس لئے ہار مانتے ہوئے بولی۔ انہوں نے وہ کتاب اسے پکڑا دی۔

وہ کتاب بیگ میں رکھ کر وہیل چیئر گھسیٹتی ہوئی لائی۔ بشریٰ اماں کو سہارا دے کر

اس نے چیئر پر بٹھایا اور باہر لان میں لے آئی۔ موسم اچھا ہونے کی وجہ سے انہوں نے

اسے آتے ہی کہہ دیا تھا کہ آج باہر لان میں چلے گے۔ ہلکی ٹھنڈی ہوا پتوں پر سے

سر سراتی ہوئی گزر رہی تھی۔ گھاس ہلکی سی گیلی تھی۔ چلتے ہوئے زخرف کو جوتے

پہنے ہونے کے باوجود پاؤں گیلے ہوتے محسوس ہوئے تھے۔

”دادی۔۔۔“

صبح والا واقعہ زخرف کے زہن میں آیا تو اس متعلق ہر بار کی طرح دادی سے پوچھنے کیلئے اس نے انہیں پکارا۔

”ہاں بیٹا۔۔۔۔۔“

”دادی، ہم کیسے پتہ لگائے کہ کون ہمارے ساتھ کتنا مخلص ہے۔۔۔؟“

اس کی بات سن کر دادی نے لمحے بھر کو سوچا پھر بولی۔

”بیٹا، کون ہمارے ساتھ کتنا مخلص ہے یہ ہم پتہ نہیں لگائے گے یہ ہم ہر خود بہ خود

ظاہر ہو جائے گا۔ کسی بھی وقت۔ بس انتظار کرو۔“

”اور اگر دادی، تب تک وہ ہمیں نقصان پہنچا چکا ہو تو۔۔۔۔۔“

زخرف کے زہن میں کوئی آیا تھا اس لئے اس نے پوچھا۔ ٹھنڈی ہو اس کے وجود سے

ٹکرا کر گزر رہی تھی۔ ہوا کے باعث اس کی سفید قمیض پیچھے کواڑ رہی تھی۔ وہ وہیل

چیئر کی پشت گھسیٹتی چلتی جا رہی تھی۔

”تو بیٹا یہ اللہ کے کام ہیں۔ ہمیں پھر اللہ کی رضا میں راضی ہو جانا چاہیے۔ ہو سکتا ہے وہ

کام ہمارے بھلے کیلئے ہو۔“

دادی کی بات سن کر زخرف کے ہونٹوں پر تلخ مسکراہٹ ابھری۔ شانزے سہی کہتی

تھی وہ مسکراتے ہوئے بہت پیاری لگتی تھی لیکن اگلے ہی لمحے وہ دوبارہ سنجیدہ ہوتے

ہوئے بولی۔

”غلطی تو غلطی ہوتی ہے نہ۔۔۔۔۔۔ پھر دادی جب ہم لوگوں کو ان کی غلطی بتاتے ہیں تو وہ اس کو مانتے کیوں نہیں ہیں۔ کیسے لوگ دوسروں کا دل دکھا کر اتنے خوش باش بنے پھرتے ہیں۔“

”کیونکہ بیٹا، یہی دنیا کا اصول ہے، یہاں کوئی اپنی غلطی نہیں مانتا۔۔۔۔۔۔“

بشریٰ اماں نے گہری سانس لے کر کہا۔ اور زخرف یک دم ساکت ہو گئی۔

ہاں یہاں کوئی اپنی غلطی نہیں مانتا پھر وہ کیوں بچپن سے کوشش کوشش کرتی رہی کہ وہ لوگ اپنی غلطی مانے۔ اس نے کبھی ایسے سوچا ہی نہیں تھا۔

زخرف کے دماغ میں باتیں گڈمڈ ہو رہی تھیں۔ ان باتوں سے تنگ آ کر اس نے سر جھٹکا اور وہیل چیئر کا رخ اندر کی طرف موڑا۔

www.novelsclubb.com

رات کی سیاہی سارے میں پھیلی تو آسمان پر بادلوں نے ڈیرہ ڈال لیا۔ ہلکی ہلکی ٹھنڈی ہوا چل رہی تھی۔ خاموشی اور تاریکی اس علاقے میں دور دور تک پھیلی تھی۔ اس گلی کے آخر میں لگی سٹریٹ لائٹ کی روشنی بھی تاریکی کو کم کرنے کیلئے ناکافی تھی۔



فوراً جواب آیا تھا۔ وہ اٹھا اور چلتا ہوا کچن تک آیا۔ وہ اب اپنے لئے روٹی بنا رہی تھی۔  
”دیکھو زخرف، کھانا بھی میں لے آیا ہوں اور کیک بھی ریڈی ہے۔ کیوں اتنی ضد کر رہی ہو۔ تمہارا دن ہے مناؤ اسے۔۔۔“

کچن کاؤنٹر کے قریب کھڑے ہو کر اس نے کہا۔ اس کے وجود سے اٹھتی کلون کی مہک زخرف کی نتھوں سے ٹکرا رہی تھی۔  
”کس کے ساتھ آئے ہو تم یہاں۔۔۔۔“

زخرف نے اس کی بات کو نظر انداز کرتے ہوئے کہا۔ ساتھ ہی روٹی کو تو بے پروا ڈالا۔ وہ اس وقت بلیک ٹراؤزر پر بلیک گھٹنوں تک آتی قمیض پہنے عام سے حلیے میں تھی۔ بال گول مول جوڑے میں بندھے تھے۔ جن میں سے لٹیں نکل کر چہرے کے اطراف میں گر رہی تھیں۔

”چھوٹے کے ساتھ آیا ہوں کوئی مسئلہ نہیں ہوگا۔“  
”پھر بھی تمہارے گھر میں کسی کو پتہ چل گیا کہ تم یہاں ہو تو مسئلہ ہو جائے گا اس لئے جاؤ تم یہاں سے۔“

اس کی بات سن کر اس نے زخرف کو بازو سے پکڑ کر اس کا رخ اپنے سامنے کیا۔ جھٹکا لگنے سے اس کے ڈھیلے جوڑے میں بندھے سیاہ بال کھل کر کمر پر بکھر گئے۔



”پہلے بھی تو میں یہاں آتا ہوں تب تو کوئی مسئلہ نہیں ہوتا۔ بس آج تم خود سے بیزار ہو

اس لئے ایسا بول رہی ہو۔“

اس نے ابھی بھی زخرف کو بازو سے پکڑا ہوا تھا۔

”میرا بازو چھوڑو۔“

زخرف نے اب کی بار مزاحمت کی ناکام کوشش کرتے ہوئے آہستہ آواز میں کہا۔ وہ

نرم نہیں پڑنا چاہتی تھی لیکن صرف اس انسان کے سامنے وہ نرم پڑ جاتی تھی۔ اس کو

نرم پڑتا دیکھ کر اس نے چولہا بند کیا اور اسے بازو سے پکڑے لاؤنج میں لایا۔ اسے

ڈائیننگ ٹیبل پر بٹھا کر وہ کچن سے کھانا بھی اٹھا لایا۔

”دیکھو شاہ، میرا بھی کچھ کھانے کو دل نہیں کر رہا۔“

زخرف اسے کھانا لیتے آتا دیکھ کر بولی۔

”نوا ایکسکیوز۔۔۔۔۔“ www.novelsclubb.com

اس نے قطعی لہجے میں کہا تو زخرف کی ساری مزاحمت دم توڑ گئی۔ زخرف بالکل چپ

ہو گئی۔ پھر دونوں نے چپ چاپ کھانا کھایا۔ کھانے سے فارغ ہو کر جب وہ اٹھ کر

برتن اٹھانے لگا تب زخرف کو احساس ہوا کہ وہ آج کچھ زیادہ ہی ’بُرا‘ رویہ رکھ رہی

ہے۔ وہ فوراً اٹھی۔

”میں کر دیتی ہوں۔“

”نہیں میں کر رہا ہوں۔ تم جا کر وہ ڈریس چینج کر آؤ۔“

برتن اٹھانے میں مگن وہ صوفے کی طرف اشارہ کرتے ہوئے بولا۔ زخرف نے گردن موڑ کر صوفے کی طرف دیکھا پھر اسے۔ جس نے اپنے گھر میں کبھی پانی کا گلاس بھی اٹھا کر نہیں پیا تھا اور اب اس کے برتن مگن انداز میں سمیٹ رہا تھا جیسے وہ اس سب کا عادی ہو۔ اسے شرمندگی نے آن گھیرا۔ پھر وہ ڈریس اٹھا کر کمرے میں چلی گئی۔ تھوڑی دہر بعد جب وہ چینج کر کے باہر آئی تو ایک لمحے کیلئے اس کی آنکھیں چندھی گئی۔ پھر اس نے آنکھیں پوری طرح کھول کر دیکھنا چاہا۔ لاؤنج کے وسط میں رکھے میز کے اوپر رنگ برنگی لائٹس سے چھت بنی ہوئی تھی اور ان کے کونوں میں غبارے لگے تھے۔ لائٹس کے درمیان میں رنگ برنگی لڑیاں لٹکائی ہوئی تھی۔

بس درمیان میں وہی سکوائر کی جگہ روشن تھی۔ ارد گرد بالکل اندھیرا تھا۔ زخرف نے گردن گھما کر دیکھا اس وقت وہ اوپن ایئر کچن میں جھکا فریج سے کیک نکال رہا تھا۔ سیدھا ہوتے ہوئے جب وہ فریج بند کر رہا تھا تو اس کی نظر دروازے میں کھڑی زخرف کی طرف اٹھی۔ اسے دیکھ کر وہ حیرت میں نہیں ڈوبا تھا کیونکہ وہ اسے ہمیشہ ہی پیاری لگتی تھی۔

”آؤادھر، رُک کیوں گئی۔۔۔؟“

میز پر کیک رکھتے ہوئے اس نے کہا۔ زخرف چل کر اس کے پاس آئی۔ اس نے زخرف کو نائف پکڑائی۔ زخرف نے مدھم مسکراہٹ کے ساتھ کیک کاٹا۔ ہاں، اب واضح ہوا تھا۔۔۔ اس کے لیفٹ گال پر ہلکا سا ڈمپل پڑتا تھا۔ شاہ نے اسے مسکراتے دیکھ کر سکون کا سانس لیا۔ وہ اس وقت گھٹنوں تک آتے سیاہ فرائ میں ملبوس تھی۔ جس کی آستین کلاسیوں سے تنگ تھی۔ نیچے ہم رنگ سیاہ چوڑی دار پاجامہ پہنے، ڈوپٹے کو دائیں کندھے پر ڈالے میک اپ کے نام پر ہلکی سی لپ اسٹک لگائے وہ اس کے سامنے کھڑی تھی۔ بال اس نے نفیس سے جوڑے میں باندھے تھے۔

”میرا گفٹ۔۔۔۔۔“

کیک کاٹ کر اس نے اپنی ہتھیلی اس کے سامنے پھیلاتے ہوئے بچوں کی سی معصومیت سے کہا۔ وہ جو اسے دیکھ رہا تھا ایک دم چونکا پھر اس کے ہاتھ سے نائف لیتے ہوئے بولا۔

”گفٹ کی بہت جلدی ہے تمہیں۔ پہلے کیک تو کھا لو۔“

پھر اس کا حصہ پلیٹ میں رکھ کر اسے پکڑا یا تو زخرف نے بُرا سا منہ بناتے ہوئے پلیٹ پکڑی۔

”شانزے کو میں نے ہی بولا تھا کہ صبح میں وہ سیٹ اپ ارتج کر لو۔ وہ رات کو ہی سیلیبریٹ کرنا چاہتی تھی لیکن میں نے اسے روکا کیونکہ میں نے رات میں آنا تھا۔ تم اُس سے خفامت ہو۔ وہ بھی تمہیں خوش دیکھنا چاہتی ہے۔“

کیک کھانے کے دوران اس نے مدہم آواز میں کہا تھا۔ وہ ٹھہر ٹھہر کر بولتا تھا۔  
زخرف نے اسے دیکھا پھر سر ہلا کر سمجھتے ہوئے بولی۔

”مجھے اندازہ تھا۔ یہ تمہارا ہی آئیڈیا ہوگا۔“

”اچھا جلدی کرو۔ پھر تمہیں گفٹ بھی دینا ہے اور مجھے صبح تک گھر واپس بھی پہنچنا ہے۔“

وہ جلدی سے کیک کا بچا ہوا ٹکڑا منہ میں رکھ کر میز کو صاف کرنے لگا۔ زخرف نے پھر اٹھنا چاہا۔

”لاؤ، میں کر دیتی ہوں۔“

”نہیں، آج تم آرام کرو گی۔ یہ بندہ ناچیز کس لئے ہے۔ یہ کرے گا آج آپ کے سارے کام۔“

اس نے تھوڑا سا آگے جھکتے ہوئے سینے پر ہاتھ رکھ کر اسے تسلی دی۔ وہ اس وقت بلیک ہی ڈنر سوٹ میں ملبوس تھا۔ کوٹ اس نے کب کا اتارا ہوا تھا۔ شرٹ کی آستین کہنیوں

تک موڑے وہ سب کام کر رہا تھا۔ بھورے بال اس کے ماتھے پر گر رہے تھے۔

”اب بتاؤ، میں کیا کر سکتا ہوں تمہارے لئے۔“

سب کچھ سمیٹ کر اب وہ صوفے پر بیٹھتے ہوئے پوچھنے لگا۔

”میرے لئے یہی بہت ہے۔“

”شکر ہے اب تو تم مان گئی۔۔۔۔۔“

شاہ نے گہری سانس لیتے ہوئے کہا۔ پھر صوفے پر نیم دراز ہو گیا۔

”میں ابھی بھی نہیں مانی۔ مجھے میرا برتھ ڈے گفٹ چاہیے۔“

”خدا کو مانو یار، اتنے گفٹ دیے ہیں تمہیں۔ یہ بھی میرا ہی دیا ہوا تحفہ ہے۔“

اس نے زخرف کا ہاتھ پکڑ کر اس میں موجود رنگ کو انگلی سے گھماتے ہوئے کہا۔

زخرف اس وقت بالکل مختلف لگ رہی تھی۔ جیسی وہ دنیا کے سامنے ہوتی تھی ابھی اس

چہرے والی رفق بھی اس کے چہرے پر دیکھائی نہیں دے رہی تھی۔ وہ بھی شاہ کے

ساتھ پیچھے کو ٹیک لگا کر نیم دراز ہو گئی۔

”شاہ، دادی کہتیں ہیں انہیں ’زینب‘ کتاب پڑھنی ہے۔“

صوفے کی پشت پر سر رکھ کر اس نے اوپر لگی لائٹس کو دیکھتے ہوئے کہا۔ پچھلی بات کو

اس نے نظر انداز کیا۔ وہ کبھی کبھی ہی آتا تھا۔ وہ ان لمحوں کو جینا چاہتی تھی۔



زخرف نے نظروں کا زاویہ بدل لیا۔

”اچھا میں مووی لایا تھا۔ موڈ ہے دیکھنے کا؟“

شاہ نے بات بدلتے ہوئے کہا۔ وہ اسے اُداس نہیں کرنا چاہتا تھا۔

زخرف نے سر ہلانے پر اتفاق کیا۔ شاہ سونے سے اٹھا اور جا کر سی۔ ڈی سیٹ کرنے

لگا۔ پھر وہ سکوائر میں آن لائینس آف کر کے دوبارہ اس کے ساتھ آکر بیٹھ گیا۔

اب لاؤنج میں صرف ایل۔ سی۔ ڈی کی روشنی تھی۔ شاہ نے صوفے سے ٹیک لگائی تو

زخرف نے اس کے کندھے پر سر رکھ لیا۔

”تھک گئی ہو۔۔۔“

شاہ نے نرمی سے اس کا ہاتھ پکڑ کر سہلایا۔

”ہاں، میں بہت تھک گئی ہوں۔ اس مصروف روٹین سے۔“

”کچھ دن کیلئے نادرن ایریاز چلتے ہیں۔“

شاہ نے مشورہ دیا۔

”نہیں رہنے دو، تمہارے گھر میں کوئی مسئلہ نہ ہو جائے۔“

زخرف نے فوراً کہا۔ پھر مزید بولی۔

”ویسے بھی میں فری ڈیز نہیں چاہتی۔ مجھے دادی کی باتیں سننے کی عادت ہو گئی ہے۔“





ریموٹ سے بند کرتے ہوئے بڑ بڑایا۔

”تھکی ہوئی تھی بہت۔ یہ تو ہونا ہی تھا۔“

الارم کی آواز نے اس کی نیند میں خلل پیدا کیا۔ وہ نیند میں ہلکا سا کسمسائی تھی۔ پھر دوسری طرف کروٹ لے کر دوبارہ سو گئی۔ کچھ دیر بعد الارم دوبارہ بجا۔ اس نے نیند میں ہاتھ بڑھا کر الارم بند کرنا چاہا۔ بند ہوتی آنکھوں سے بے اختیار اس کی نظر وال کلاک پر گئی تو ہڑ بڑا کر اٹھ بیٹھی۔ اس نے ادھر ادھر دیکھا وہ کمرے میں اپنے بیڈ پر آرام دہ انداز میں کمفرٹراوڑھے بیٹھی تھی۔ اس نے یاد کرنا چاہا کل رات وہ کہاں سوئی تھی۔

”اُف۔۔۔۔۔۔“

سر پہ ہاتھ مار کر اس نے خود کو کوسا۔ وہ رات میں شاہ کے کندھے پر ہی سر رکھے سو گئی تھی۔ وہ اکثر جب ایسے ہی تھکی ہوئی ہوتی تھی تو اس کے کندھے پر سر رکھ کر سو جاتی تھی۔ خیر یہ تو کافی عرصے سے معمول بن گیا تھا۔ سر جھٹک کر وہ سلیپر پہننے لگی جب بے اختیار اس کی نظر بیڈ سائڈ ٹیبل پر گئی۔ وہاں ایک سیاہ مچھلیں ڈبہ رکھا تھا۔ اس نے

جھک کر دائیں ہاتھ سے وہ ڈبہ اٹھایا۔ وہ ایک فٹ لمبا اور تین انچ چوڑا تھا۔ اس نے اوپر والا حصہ اٹھایا اور ایک گولڈ کا پینڈنٹ پڑا تھا۔

درمیان میں ایک چھوٹا سا نگ جڑا تھا۔ باقی سمپل سا وہ پینڈنٹ بہت خوبصورت لگ رہا تھا۔ اس نے احتیاط سے وہ پینڈنٹ نکالا اور گلے سے لگا کر سامنے آئینے میں خود کو دیکھا۔ وہ اس پر سوٹ کر رہا تھا۔ اس کی نظر دوبارہ اس جگہ پر پڑی جہاں سے اس نے یہ ڈبہ اٹھایا تھا تو وہاں پر ایک چھوٹا سا لفافہ رکھا تھا۔ یقیناً وہ باکس کے نیچے تھا۔ اس لئے جلدی میں باکس اٹھاتے ہوئے اس کی نظر اس پر نہیں پڑی تھی۔ اس نے آگے بڑھ کر وہ لفافہ اٹھایا اور اس میں رکھا کارڈ نکال کر پڑھا۔ جس کے عین وسط میں خوبصورتی سے یہ الفاظ لکھے گئے تھے۔

”ڈیر زخرف!“

خود کو بے مول نہیں کرو۔ قدرت یہ زندگی صرف ایک بار ہی دیا کرتی ہے۔ اسے کھل کر جیو۔ زندگی میں موقعے بار بار نہیں ملتے۔ جو لمحے ملے ہیں ان کی قدر کرو۔ اپنا بہت خیال رکھنا۔ بہت جلد ہم دوبارہ ملے گے اور زینب کا کردار پڑھتے ہوئے خود کو اکیلا مت سمجھنا۔ میں ہمیشہ تمہارے ساتھ ہوں۔

فقط

تمہارا شاہ۔“

ایک آنسو اس کی آنکھ سے نکل کر کارڈ پر گرا تھا۔ زخرف نے اپنی بھیگی آنکھیں صاف کیں۔ پھر ڈبہ اور کارڈ اپنے وارڈراب میں رکھ کر فریش ہونے کی غرض سے واش روم چلی گئی۔

آج بشریٰ اماں کے گھر پر ہر طرف گہما گہمی تھی۔ کیونکہ آج دو مہینے بعد ان کی بیٹی ان کے گھر آرہی تھی۔ چونکہ وہ لوگ اپنی ہی برادری میں شادی کرتے تھے اسی لئے انہوں نے ملتان کے نزدیک ہی ایک گاؤں کے جاگیردار سے اپنی بیٹی کی شادی کی تھی۔

ملک شاہ ان کے شوہر ان کی بیٹی کی شادی کے دو سال بعد ہی انتقال کر گئے تھے۔ ان کی بیٹی محمود صاحب سے چھوٹی تھی اور ان کے تین بچے تھے۔

”آئی میں نکال دیتی ہوں۔ آپ نیچے آجائیں۔“

زخرف جو ابھی ابھی آئی تھی۔ لاؤنج میں مسز محمود کو صوفے پر کھڑے دیکھ کر ان کے پاس آئی جو صوفے پر کھڑی برتن نکال رہی تھیں۔















چند مزید لمحے گزرے تو کمرے کی درود یوار نے زخرف کو وہ کتاب کھولتے دیکھا۔  
کمرے کا ماحول مزید بو جھل ہو گیا پھر جیسے چیزیں بدلنے لگی، ماحول بدلنے لگا، وقت  
بدلنے لگا اور آہستہ آہستہ وہ دونوں اس کہانی کے اندر سمانے لگیں۔ ایسے جیسے وہ دونوں  
خود اس جگہ کو اپنی آنکھوں سے دیکھ رہیں ہوں۔

